
Shri Vivekanandaprashastih

श्रीविवेकानन्दप्रशस्तिः

Document Information

Text title : Shri Vivekanandaprashastih

File name : vivekAnandaprashastiH.itx

Category : deities_misc, gurudev, rAmakRiShNa

Location : doc_deities_misc

Author : Jivanyayatirtha Bhattacharya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

श्रीविवेकानन्दप्रशस्तिः



वर्षं भारतमार्षगौरवभरं लब्ध्वापिकालक्रमात्
स्वातन्त्र्यापचयाद्विचाररुचिराचारप्रचारात्ययात् ।
दैन्यालस्यविलासदास्यमभजत् त्रासं च सञ्चारयत्
प्राच्याशामुखमन्धकारविधुरी कृत्येव दुःखं दधौ ॥ १ ॥

भ्रातृद्वेषमनैक्यशेषमभितो मोहम्मदाः सम्मदा-
दालोक्याखिल भारतं निजपदाधीनत्वमानिन्यिरे ।
श्वेताङ्गास्तदनन्तरं प्रहरणप्रावीण्यतो जित्वरा
विश्वग्रासकृतत्वरा भरतभूराज्येश्वरा रेजिरे ॥ २ ॥

प्रातः सूरसमः समस्तभुवनं सम्पूरयन्नोजसा
तत्कालोचितभावविग्रहधरः श्रीरामकृष्णोऽभवत् ।
हित्वा काञ्चनकामकाञ्चनरुचिं देवीपदाब्जद्वये
मग्नोऽनग्नयतीन्द्रभातिरकृत श्री सम्भृतं भारतम् ॥ ३ ॥

तत्तेजोभरयोग सुन्दरतरः श्रीमान्नेन्द्रः सुधीः
शुद्धः श्री गुरुवैभवानुभवतो लब्ध्वा विवेकोदयम् ।
संन्यासव्रतमादधद्विदिशि दिशि स्वाधीनचेताःखलु
भ्राम्यनैश्वर भावभास्वररसैरासिञ्चदाशाचयम् ॥ ४ ॥

आनन्दं च विवेकमण्डितमहो नामाक्षरं धारयन्
यः पाश्चात्य विपश्चितां मनसि चिद्रूपां च्युतिं दीपयन् ।
सप्तद्वीपा वसुन्धरातलमधि श्री भारतस्याद्भुतं
गौरं गौरवसङ्गतं शुभयशः प्रकाशयत् सन्ततम् ॥ ५ ॥

वेदान्ते च गुरौ दृढ स्थितिरपि प्रोद्दामकर्मप्रियो
वैराग्येऽर्पितमर्मधर्मपरमो देशानुरागानुगः ।
वीरत्वे पुरुषोत्तमोऽपि न रुषा ध्वंसक्रियासाधकः
सङ्घं सङ्घटयन्नसौ विजयते संसारसङ्घच्युतः ॥ ६ ॥

यन्माहात्म्यहिमांशुराशुतिरयन्नासं तमोमावजं
प्राच्यानां परं शृङ्खलस्खलनकृत् सन्धाय सत्साहसम् ।
स्वैरं कैरव कोरकायितजनस्वापं चकार स्फुटं
सोऽयं भारतगर्वं पर्वतसमो जीयाद्विवेको यति ॥ ७ ॥

स्फूर्तिमूर्तिमती भिवाद्य मतिदां जाड्यापहां यद्विरां
व्याप्तां सप्तसमुद्रपारगमनस्फारां जुषन्ते जनाः ।
आनन्दान्तविवेकनाम रचयन् पृथ्वीतले सार्थकं
जीयाज्जीवगणैकजीवनसुधा श्रीधाम सोऽयं सुधीः ॥ ८ ॥

इति भट्टपल्लीनिवासीश्रीश्रीजीवन्यायतीर्थभट्टाचार्येणविरचिता
“श्रीविवेकानन्दप्रशस्तिः” समाप्ता ।

Proofread by Aruna Narayanan

—
Shri Vivekanandaprashastih

pdf was typeset on June 12, 2023

—

Please send corrections to sanskrit@cheerful.com

